

Ttplayer مۇزىكا قويۇش دىتالى

ۋە ئۇنى ئىشلىتىش

دەرسلىك ئىشلىگۈچى ۋە ئىلگىرىپ ياسىغۇچى : ئابراھام

2007-يىلى 12-ئاينىڭ 25-كۈنى

مۇندەرىجە

3	قىسقىچە چۈشەنچە
4	ئاساسى كۆزنەك ۋە ئۇنىڭ ئاساسلىق ئىقتىدارى
11	قويۇش جەدۋىلى كۆزنىكى ۋە ئۇنىڭ ئىقتىدارلىرى
24	ناخشا تېكىستى كۆزنىكى ۋە ئۇنىڭ ئىقتىدارلىرى
30	ئاۋاز ئۈنۈمى كۆزنىكى ۋە ئۇنىڭ ئىقتىدارلىرى

ئىستىچە چۈشەنچە

Ttplayer يەنى (千千静听) بولسا بىر ئاۋاز ھۆججىتى (MP3, WMA) قويۇش، ئاۋاز ھۆججەتلىرىنى بىر-بىرىگە ئايلاندۇرۇش، ئاۋاز ئۈنۈمى، ناخشا تېكىستى قاتارلىقلارنى بىر تەرەپ قىلىش ئىقتىدارىغا ئىگە بولغان ئىنتايىن ياخشى بولغان بىر مۇزىكا قويۇش دېتالى. ئۇنىڭ ئالاھىدىلىكى كومپيۇتېر بايلىق مەنبەسىنى ئېگىلىشى تۆۋەن، ئىجرا بولۇش سۈرئىتى تىز، كېڭەيتمە ئىقتىدارلارنى قوشۇۋېلىشى كۈچلۈك بولۇشتەك ئالاھىدىلىككە ئىگە. قويالايدىغان ھۆججەتلىرى **MP3, WMA** قاتارلىق 40 نەچچە خىلدىن ئارتۇق ئاۋاز ھۆججىتىنى قويالايدۇ. تۆۋەندە مەن بۇ دېتالنىڭ بارلىق ئىقتىدارلىرىنى تەپسىلىي چۈشەندۈرۈپ ئۆتىمەن.

1. دېتال كۆرۈنۈشى ۋە ئاساسى ئىقتىدارلار



مانا بۇ **Ttplayer** نىڭ ئومۇمىي كۆرۈنۈشى بولۇپ، ئۇنىڭدا جەمئىي تۆت كۆزنەك بولۇپ، سول تەرەپ ئەڭ ئۈستىدىكىسى 1-نومۇرلۇق كۆزنەك ئاساسى كۆزنەك، ئۇنىڭ

ئاستىدىكى 2-نومۇرلۇق كۆزنەك قويۇش تىزىملىكى كۆزنىكى، ئوڭ تەرەپ
ئاستىدىكىسى 3-نومۇرلۇق كۆزنەك ناخشا تېكىستى كۆزنىكى، ئۇنىڭ ئاستىدىكى
يەنى 4-نومۇرلۇق كۆزنەك ئاۋاز ئۈنۈمى كۆزنىكى.

ئاساسى كۆزنەك ۋە ئۇنىڭ ئاساسلىق ئىقتىدارى

ئالدى بىلەن 1-نومۇرلۇق كۆزنەك يەنى ئاساسى كۆزنەك بىلەن تونۇشۇپ چىقايلى.



بۇ سۈرەتتىكى ئۈستىدىكى قىزىل سىزىق ئىچىگە ئىلىنغان جايدىكى ئىقتىدار
كۇنۇپكىلىرىنىڭ رولى (يەنى ئىقتىدار كۇنۇپكىلىرى بويىچە ئوڭدىن سولغا قاراپ)
Ttplayer نى ئۆچۈرۈش، كىچىكلىتىلگەن ئېكران ئۈستى ھالىتىگە ئەكىلىش،
كىچىكلىتىپ ۋەزىپە ستونىغا چۈشۈرۈش، قويۇش تىزىملىكى كۆزنىكىنى ئىچىش ياكى
يېپىش (F4) ئىقتىدار كۇنۇپكىسى بىلەنمۇ ئىچىپ ياپقىلى بولىدۇ، ئاۋاز ئۈنۈمى
كۆزنىكىنى ئىچىش ياكى يېپىش (F3) ئىقتىدار كۇنۇپكىسى بىلەنمۇ ئىچىپ ياپقىلى
بولىدۇ، ناخشا تېكىستى كۆزنىكىنى ئىچىش ياكى يېپىش، (F2) ئىقتىدار كۇنۇپكىسى
بىلەنمۇ ئىچىپ ياپقىلى بولىدۇ) ئاسما تىزىملىكىنى ئىچىش (F1) ئىقتىدار كۇنۇپكىسى
بىلەنمۇ ئاچقىلى بولىدۇ).

ئاستىدىكى قىزىل سىزىق ئىچىدىكى ئىقتىدار كۇنۇپكىلىرىنىڭ رولى سولدىن ئوڭغا
قاراپ قويۇش / ۋاقىتلىق توختاش كۇنۇپكىسى، بۇكۇنۇپكىنىڭ رولى ناخشا قويۇش ياكى
قويۇلۇۋاتقان ناخشىنى ۋاقىتلىق توختىتىشتىن ئىبارەت ئەگەر يەنە بىر قېتىم بېسىلسا

ناخشا توختالغان جايدىن باشلاپ قويۇلۇشقا باشلايدۇ؛ توختاش كۇنۇپكىسى،
 بۇكۇنۇپكىنىڭ رولى قويۇلۇۋاتقان ناخشىنى پۈتۈنلەي توختىتىدۇ، قايتا قويسا باشتىن
 باشلاپ قويدۇ؛ ئالدىنقى ناخشا كۇنۇپكىسى، بۇ كۇنۇپكا ئارقىلىق ھازىر قويۇلۇۋاتقان
 ناخشىنىڭ ئالدىدىكى ناخشىنى تاللاپ قويغىلى بولىدۇ؛ كېيىنكى ناخشا كۇنۇپكىسى بۇ
 كۇنۇپكا ئارقىلىق ھازىر قويۇلۇۋاتقان ناخشىنىڭ ئارقىسىدىكى ناخشىنى تاللاپ
 قويغىلى بولىدۇ؛ ئاۋازسىز كۇنۇپكىسى بۇ كۇنۇپكا ئارقىلىق ناخشا ئاۋازىنى يوقاتقىلى
 بولىدۇ؛ ئاۋاز كۈچەيتىش تالچىسى ئارقىلىق ئاۋازنىڭ چوڭ-كىچىكلىگىنى تەڭشىگىلى
 بولىدۇ؛ ئىچىش كۇنۇپكىسى ئارقىلىق ئاۋاز ھۆججەتلىرىنى پروگراممىغا ئىلىپ كىرگىلى
 بولىدۇ يەنى Ttplayer ئارقىلىق ئاچقىلى بولىدۇ.

ئەگەر بىز مائۇس سىتىرىلىكىسىنى بۇ كۆزنەكنىڭ كۆرۈنۈش ئۈنۈمى چىقىپ تۇرغان
 جايدىن باشقا يەرگە توغرىلاپ، ئوڭ كۇنۇپكىنى بىر چەكسەك، تۆۋەندىكىدەك ئېتىلىما
 تىزىملىك كۆرۈنىدۇ.



بۇ تىزىملىكتىكى بۇيرۇقلارنى تاللاش ئارقىلىق تۆۋەندىكى ئىقتىدارلارنى ئەمەلگە
 ئاشۇرغىلى بولىدۇ.

1. Ttplayer تەڭشكى (千千选项) - بۇ بۇيرۇقنى تاللىساق، بۇ قويغۇچقا

قارىتا ئومۇميۈزلۈك تەڭشەش ئىلىپ بارغىلى بولىدۇ. يەنى بۇنى بىر چەكسەك تۆۋەندىكىدەك كۆزنەك ئىچىلىدۇ.



بۇ كۆزنەك ئۆزى ئىككى بۆلەككە بۆلۈنگەن بولۇپ، سول تەرەپ كۆزنەك ھەر قايسى چوڭ تۈرلەرنى ئۆز ئىچىگە ئالغان، بىز بۇتۇرلەردىن خالىغان تۈرنى تاللىساق، ئوڭ تەرەپتىكى كۆزنەكتە شۇ چوڭ تۈرگە مۇناسىۋەتلىك تەپسىلىي تەڭشەش تۈرلىرى كۆرۈنىدۇ.

1. يۇقىرىقى كۆزنەكتىكىسى «دېتال ھەققىدە» كۆزنىكى بولۇپ، بۇنىڭدىن بىز بۇ دېتالنىڭ قىسقىچە چۈشەندۈرۈلۈشىنى كۆرەلەيمىز.

2. تۈر دائىملىق (常规) دېگەن تۈرنى تاللىساق ئوڭ تەرەپتىكى كۆزنەك تۆۋەندىكىدەك ئۆزگىرىدۇ.



بىز بۇيەردىكى ھەر قايسى تۈرلەرگە بەلگە قويۇش ئارقىلىق شۇ خىل ئىقتىدارنى ئەمەلگە ئاشۇرالايمىز، بەلگىنى ئېلىۋېتىش ئارقىلىق شۇ خىل ئىقتىدارنى توختىتىپ قويالايمىز. بۇلارنىڭ ئىچىدە ئالاھىدە بىر ئىقتىدار بولسا، كومپيۇتېرنى ۋاقىت بەلگىلەپ ئۆچۈرۈش بولۇپ، (自动关闭计算机) كومپيۇتېرنى ئاپتوماتىك ئۆچۈرۈش دېگەن يەرنىڭ ئالدىغا توغرا بەلگىسىنى قويۇپ، كومپيۇتېرنى ئۆچۈرىدىغان ۋاقىتنى كىرگۈزۈپ قويساق، شۇ ۋاقىت توشقاندا كومپيۇتېر ئۆزۈكىدىن ئۆچۈپ قالىدۇ. مەن دائىم كەچلىرى ۋاقىتنى 11 گە توغرىلاپ قويۇپ، ناخشا قويۇپ قويۇپ، ئېكراننى ئۆچۈرۈۋېتىپ، يىتىپ قالمەن، ۋاقىت توشقاندا كومپيۇتېر ئۆزۈكىدىن ئۆچۈپ قالىدۇ. ئۇ چاغدا مەن ئاللىقاچان ئۇخلاپ قالغان بولمەن. باشقا ئىقتىدارلىرىنى ئۆز ئېھتىياجىڭىزغا ئاساسەن سىناپ باقىشىڭىز بولىدۇ.

3. سول تەرەپتىكى تۈرلەردىن قويۇش (播放) دېگەن تۈرنى تاللاش ئارقىلىق،

ناخشا قويۇلۇۋاتقان چاغدىكى تۈرلەرنى تەڭشەشكە بولىدۇ. مەسلەن، قويغۇچنى قوزغاتقان ھامان ناخشا قويۇش، ئالدىنقى قېتىم قويۇپ توختاپ قالغان جايدىن باشلاپ قويۇش قاتارلىق ئىقتىدارلارنى ئەمەلگە ئاشۇرغىلى ياكى توختىتىپ قويغىلى بولىدۇ.

4. تىز كۇنۇپكا(快捷键) دېگەن تۈرنى تاللاش ئارقىلىق دېتالىنى ھەرقايسى ئىقتىدارلىرىغا ماس بولغان تىز كۇنۇپكىلىرىنى كۆرگىلى ياكى ئۇنى ئۆزگەرتىپ، ئۆزىمىز كۆنگەن ھالەتكە ئەكىلىۋالغىلى بولىدۇ.

5. كۆرۈش ئۈنۈمى(视觉效果) دېگەن تۈرنى تاللاش ئارقىلىق ئاساسى كۆزىگە كۆرۈنۈپ تۇرغان كۆرۈش ئۈنۈمىگە قارىتا تۈرلۈك تەڭشەشلەرنى ئېلىپ بارغىلى بولىدۇ.

6. قويۇش تىزىملىكى (播放列表) دېگەن تۈرنى تاللاش ئارقىلىق ھۆججەت ئىسىملىرىنىڭ قويۇش تىزىملىكىدە كۆرۈنۈش ھالىتىگە قارىتا تۈرلۈك تەڭشەشلەرنى ئېلىپ بارغىلى بولىدۇ.

7. مېدىيا ئامبىرى(媒体库) نى تاللاش ئارقىلىق مېدىيا ئامبىرىنى قوزغىتىش ياكى توختىتىپ قويغىلى بولىدۇ.

8. ناخشا تېكىستى (歌词秀) نى تاللاش ئارقىلىق تەھرىرلەيدىغان ياكى ناخشا تېكىستى كۆزىنىڭىدە كۆرسەتمەكچى بولغان ناخشا تېكىستىگە قارىتا تۈرلۈك تەڭشەشلەرنى ئېلىپ بارغىلى بولىدۇ. مەسلەن ناخشا تېكىستى كۆرۈنىدىغان خەت نۇسخىسى، رەڭگى دېگەندەكلەر.

9. ناخشا تېكىستى ئىزدەش(歌词搜索) نى تاللاش ئارقىلىق ناخشا تېكىستى ئىزدەشكە مۇناسىۋەتلىك بولغان تۈرلەرگە قارىتا تەڭشەش ئېلىپ بارغىلى بولىدۇ.

10. تور ئۇلانمىسى (网络链接) نى تاللاش ئارقىلىق قويغۇچنى تورغا ئۇلاشقا مۇناسىۋەتلىك بولغان تەڭشەشلەرنى ئېلىپ بارغىلى بولىدۇ

11. ئاۋاز ئۈنۈمى قىستۇرمىسى (音效插件) نى تاللاش ئارقىلىق دېتالغا قوشۇلغان تۈرلۈك ئاۋاز ئۈنۈمى قىستۇرما دېتاللىرىنى ئىچىپ، شۇنىڭ ئۈنۈمىدىن پايدىلىنىپ، ئالاھىدە ئاۋاز ئۈنۈملىرىگە ئېرىشكىلى بولىدۇ. ئاۋاز ئۈنۈملىرىنى ئادەتتە توردىن ئىزدەپ تاپقىلى بولىدۇ. يۇمشاق دېتال ئۆزى تەمىنلىگەن تور بېتىدىن چۈشۈرگەنلەردە ئاۋاز ئۈنۈمى قىستۇرما دېتالى بولمايدۇ. ئۇنى ئۆزىڭىز باشقا جايدىن تېپىپ چۈشۈرۈپ قوشۇۋالسىڭىز بولىدۇ.

12. ئاۋاز ئۈسكۈنىسى (音频设备) بۇ تۈر ئارقىلىق يۇمشاق دېتالنىڭ ئاۋاز ئۈسكۈنىسى جەھەتتىكى تۈرلىرى بىلەن تەڭشەش ئىلىپ بارغىلى بولىدۇ.

13. تىرە (皮肤) بۇ تۈرنى تاللاش ئارقىلىق يۇمشاق دېتالنىڭ بىرقانچە خىل تېرىسى (سىرتقى كۆرۈنۈشى) ئارىسىدا ئالماشتۇرۇش ئىلىپ بارغىلى بولىدۇ.

14. سىستېمىلىق باغلىنىش (系统关联) بۇ تۈرنى تاللاش ئارقىلىق بارلىق ئاۋاز ھۆججەتلىرىنى ياكى ئۆزىمىز خالىغان ئاۋاز ھۆججەتلىرىنى مۇشۇ دېتال ئارقىلىق ئاچىدىغان قىلغىلى بولىدۇ. يەنى ھۆججەت ئىسمىنى قوش چېكىش ئارقىلىق بىۋاسىتە شۇ ھۆججەتنى مۇشۇ دېتال ئارقىلىق قويۇشنى كۆرسىتىدۇ.

ئىسسىڭلاردا بولسۇنكى تەڭشەشلەرنى ئىلىپ بارغاندىن كىيىن چوقۇم ساقلاش كۈنۈپكىسىنى بېسىپ ساقلاپ قويۇشنى ئۇنتۇپ قالماڭلار.

2. مۇناسىۋەتلىك ئۇلانما (相关链接) بۇ تۈرنى تاللىساق يەنە بىر قىسمى تىزىملىك ئىچىلىدۇ، بۇلار ئارقىلىق دېتال باش بېتى قاتارلىق تور بەتلىرىگە كىرگىلى بولىدۇ.

3. قويۇش كونتروللىقى (播放控制) - بۇ تۈرنى تاللىساقمۇ يەنە بىر قىسمى تىزىملىك ئىچىلىدۇ، ئۇنىڭ ئىچىدىكى تۈرلەر ئارقىلىق، قويۇلۇۋاتقان ناخشىغا قارىتا قويۇش، توختىتىش، تىزماڭدۇرۇش قاتارلىق مەشغۇلاتلارنى ئىلىپ بارغىلى بولىدۇ.

4. ئاۋاز مىقدارىنى كونتروللاش (音量控制) - بۇ تۈرنى تاللاپ، ئېچىلغان قىسمى

تەزىملىكتىكى تۈرلەر ئارقىلىق ئاۋاز مىقدارىنى چوڭايتىش، كىچىكلىتىش ياكى ئاۋازسىز قىلىش قاتارلىق مەشغۇلاتلارنى ئىلىپ بارغىلى بولىدۇ.

5. قويۇش ھالىتى (播放模式). بۇ تۈر ئارقىلىق بىرلا مۇزىكىنى قويۇش، بىر مۇزىكىنى قايتىلاپ قويۇش، تەرتىپ بويىچە قويۇش، ھەممىنى ئايلاندۇرۇپ قويۇش، ئىختىيارى قويۇش قاتارلىق ھالەتلەر ئارىسىدا ئالماشتۇرۇش ئىلىپ بارغىلى بولىدۇ.

6. قويۇلۇۋاتقان مۇزىكا (播放曲目). بۇ تۈرنى تاللىساق، نۆۋەتتىكى قويۇش تەزىملىكىدىكى بارلىق ھۆججەتلەرنىڭ ئىسمىلىكى كۆرۈنىدۇ.

7. كۆرۈش ئۈنۈمى (视觉外观). بۇ تۈردىن بىر قانچە خىل كۆرۈش ئۈنۈمى ئارىسىدا ئالماشتۇرۇش ئىلىپ بارغىلى بولىدۇ.

8. ناخشا تېكىستى (歌词秀). بۇ تۈر ئارقىلىق ناخشا تېكىستىگە مۇناسىۋەتلىك بولغان تەڭشەش، تەھرىرلەش، ئىزدەش، ھۆججەت بىلەن باغلاش دېگەندەك ئىقتىدارلارنى ئەمەلگە ئاشۇرغىلى بولىدۇ.

9. تەڭپۇڭلاشتۇرغۇچ (均衡器). بۇ ئارقىلىق بىر قانچە خىل قويۇلۇش ئاۋاز ھالىتى ئارىسىدا ئالماشتۇرۇش ئىلىپ بارغىلى بولىدۇ.

10. تىرە (皮肤). يۇمشاق دېتال تەمىنىلگەن ياكى ئۆزىمىز قوشۇۋالغان بىر قانچە خىل يۇمشاق دېتال تېرىسى ئارىسىدا تەڭشەش ئىچىگە كىرمەي تۇرۇپلا مۇشۇ جايدىنمۇ تىرە ئالماشتۇرغىلى بولىدۇ.

11. سۈزۈكلۈك (透明). يۇمشاق دېتالنىڭ سۈزۈكلۈك دەرىجىسىنى بېكىتكىلى بولىدۇ.

12. تەكشۈرۈش (查看). بۇ تۈرنى تاللىساق، يەنە بىر قىسمى تەزىملىك چىقىدۇ، بۇ تەزىملىكتىن ناخشا تەزىملىكى كۆزىنىكى، ناخشا تېكىستى كۆزىنىكى، ئاۋاز ئۈنۈمى كۆزىنىكى، ھۆججەت خاسلىقى كۆزىنىكى قاتارلىق كۆزىنىكلەرنى ئاچقىلى


ھەم ياپقلى بولىدۇ.

13. كىچىكلىتىش (最小化) - دېتالى كىچىكلىتىپ، ۋەزىپە ستونىغا چۈشۈرۈپ قويىدۇ.

14. چېكىنىش (退出) - دېتالدىن چېكىنىپ چىقىپ كېتىدۇ.

قويۇش جەدۋىلى كۆزنىكى ۋە ئۇنىڭ ئىقتىدارلىرى

ئەمدى 2-نومۇرلۇق كۆزنەك قويۇش جەدۋىلى كۆزنىكى بىلەن تونۇشايلى.



بۇ كۆزنەك ئۆزى ئۈچ بۆلەكتىن تەركىپ تاپقان. 1- بۆلەك يەنى (播放列表) دېگەن خەت ئاستىدىكى قىزىل سىزىق بىلەن ئورالغان رايون بولسا، كونترول رايونى، ئاستىدىكى ناخشا تىزىملىكى كۆرۈنۈپ تۇرغان رايون بولسا، ناخشا تىزىملىكى رايونى، سول تەرەپتىكى (默认) دېگەن خەت بار رايون بولسا، قويۇش تىزىملىكى جەدۋىلى رايونىدىن ئىبارەت.

بۇ رەسىمدىكى قىزىل سىزىق ئىچىگە ئىلىنغان ئورۇندىكى كونترول رايونىدىكى كۇنۇپكىلارنىڭ رولى (سولدىن ئوڭغا قاراپ) تۆۋەندىكىچە:

قوشۇش (添加) ← بۇ كۇنۇپكىنى بېسىش ئارقىلىق قويۇش جەدۋىلى كۆزنىكىگە يىڭى ئاۋاز ھۆججەتلىرىنى قوشالايمىز. بۇنىڭ 1-نومۇرلۇق كۆزنەكتىكى ئىچىش كۇنۇپكىسى بىلەن بولغان پەرقى شۇكى بۇ كۇنۇپكا ئارقىلىق ھۆججەتلەرنى قويۇش تىزىملىكىگە ئىلىپ كىرگەندە ئەسلىدە قويۇش تىزىملىكىدە بار بولغان ھۆججەتلەر يوقاپ كەتمەي،

بەلكى ئاشۇ ھۆججەتلەرنىڭ داۋامىغا ئۇلىنىپ كۆرۈلىدۇ. ئىچىش كۇنۇپكىسىدا بولسا، ئەسلىدە تىزىملىكتە بار ھۆججەتلەرنىڭ ئورنىغا يىڭى ھۆججەتلەر ئالمىشىدۇ. بۇ كۇنۇپكىنى باسقاق تۆۋەندىكى رەسىمدىكىدەك تىزىملىك كۆرۈنىدۇ.



بۇ تىزىملىكتىن ھۆججەت دېگەن بۇيرۇقنى چېكىپ، ئېچىلغان ئاۋاز ھۆججىتىنى تاللاش كۆزىنى ئارقىلىق يىڭى ھۆججەتلەرنى قويۇش جەدۋىلىگە كىرگۈزگىلى بولىدۇ؛ ھۆججەت قىسقۇچ يەنى مۇندەرجە دېگەن بۇيرۇقنى چېكىش ئارقىلىق بىر مۇندەرجە ئىچىدىكى بارلىق ئاۋاز ھۆججەتلىرىنى قويۇش جەدۋىلىگە كىرگۈزگىلى بولىدۇ؛ يەرلىكتىن ئىزدەش دېگەن كۇنۇپكا بۇيرۇقنى تاللىساق، يىڭى بىر كۆزنەك ئېچىلىدۇ. بۇ كۆزنەك ئارقىلىق كومپيۇتېر قاتتىق دىسكىسىدىكى ئاۋاز ھۆججەتلىرىنى ئىزدەپ تاپقىلى بولىدۇ. ئاندىن بۇ كۆزنەك ئارقىلىق ئۆزىمىز خالىغان ھۆججەتلەرنى تاللاپ تۇرۇپ، قويۇش جەدۋىلىگە ئېلىپ كىرەلەيمىز. url نى قوشۇش بۇيرۇقى ئارقىلىق توردىكى ئاۋاز ھۆججەتلىرىنى قويۇش جەدۋىلىگە قوشالايمىز.

ئۆچۈرۈش(删除) — بۇ كۇنۇپكىنىڭ رولى قويۇش تىزىملىكىدىكى ھۆججەتلەرنى قويۇش تىزىملىكىدىن ئۆچۈرۈش. بۇ كۇنۇپكىنى باسقاق تۆۋەندىكىدەك تىزىملىك كۆرۈنىدۇ.



بۇ تىزىملىكتىكى 1-سى يەنى تاللانغان ھۆججەت دېگەن بۇيرۇقنى چەكسەك قويۇش جەدۋىلىدە نۆۋەتتە قويۇلۇۋاتقان ھۆججەت ياكى تاللانغان بىر قانچە ھۆججەت قويۇش جەدۋىلىدىن ئۆچۈرۈلىدۇ. (بىر قانچە ھۆججەت تاللاش ئۈچۈن ctrl كۇنۇپكىسىنى بېسىپ تۇرۇپ تاللاش كېرەك)

2-سى يەنى قايتىلانغان ھۆججەت دېگەن بۇيرۇقنى چەكسەك قويۇش جەدۋىلىدە قايتىلىنىپ كەتكەن قايتىلانغان ھۆججەتلەردىن بىرسى قالدۇرۇلۇپ، قالغانلىرى قويۇش جەدۋىلىدىن ئۆچۈرۈلىدۇ. 3-سى يەنى قوللىمايدىغان ھۆججەت دېگەن بۇيرۇقنى چەكسەك، Ttplayer قوياالمايدىغان ھۆججەتلەر ئۆچۈرۈلۈپ، قوياالايدىغان ھۆججەتلەر قىلىپ قالدۇ. 4-سى يەنى ھەممىنى ئۆچۈرۈش دېگەن بۇيرۇقنى چەكسەك، قويۇش جەدۋىلىدىكى بارلىق ھۆججەتلەر قويۇش جەدۋىلىدىن چىقىرىپ تاشلىنىدۇ. قويۇش جەدۋىلى (播放列表) ← بۇ كۇنۇپكىنىڭ رولى بولسا، قويۇش جەدۋىلى قۇرۇش، ئۆچۈرۈش، قويۇش جەدۋىلىنى ئىچىش دېگەندەك. بۇ كۇنۇپكىنى باسقاق تۆۋەندىكىدەك تىزىملىك كۆرۈنىدۇ.



بۇ تىزىملىكتىكى 1. سى يەنى يىڭى قويۇش جەدۋىلى قۇرۇش دېگەن بۇيرۇقنى چەكسەك، يىڭىدىن بىر قويۇش جەدۋىلى قۇرىدۇ. يەنى بۇ بۇيرۇق ئارقىلىق بۇ يىڭىدىن قۇرۇلغان قويۇش جەدۋىلى ئىچىگىمۇ قوشۇش كۈنۈپىكىسىنى بېسىپ، مۇناسىپ بۇيرۇقلارنى تاللاش ئارقىلىق ھۆججەت ئەكىرىپ يىڭى بىر قويۇش جەدۋىلى قۇرالايمىز.

قويۇش جەدۋىلى ھۆججىتىنىڭ كېڭەيتىلمە نامى بولسا ttbl, ttpl بولىدۇ.

2. سى يەنى قويۇش جەدۋىلى قوشۇش بىلەن كۈنۈپىكىسىنى باسقاق بىر قويۇش جەدۋىلىنى سول تەرەپتىكى قويۇش جەدۋىلى رايونىغا قوشىدۇ. ئوخشاش بىر قويۇش جەدۋىلىنى بىرقانچە قېتىم قوشۇشقا بولىدۇ.

3. سى قويۇش جەدۋىلىنى ئىچىش بولسا، بىر قويۇش ھۆججىتىنىلا ئىچىپ، سول تەرەپتىكى قويۇش جەدۋىلى رايونىدا كۆرسىتىدۇ.

4. سىز ئۆزىڭىز قۇرغان قويۇش جەدۋىلى ھۆججىتىنى كومپيۇتېرغا ساقلاپ قويدۇ.

5. سى قويۇش جەدۋىلى ھۆججىتىنى سول تەرەپتىكى قويۇش جەدۋىلى رايونىدىن چىقىرىپ تاشلايدۇ.

6. ئەگەر سىز بىر قانچە قويۇش جەدۋىلى قۇرغان بولسىڭىز، بۇلارنىڭ ھەممىسىنى كومپيۇتېرغا ساقلاپ قويىدۇ.

رەتكە تىزىش(排序) كۇنۇپكىسى بولسا، بارلىق ئاۋاز ھۆججەتلىرىنى بەلگىلىك تەرتىپ بويىچە رەتكە تىزىپ بېرىدۇ. ئۇنى بىر چەكسەك تۆۋەندىكىدەك بىر تىزىملىك كۆرۈنىدۇ.



1. كۆرسىتىلگەن تېمىسى بويىچە رەتكە تىزىدۇ
 2. ھۆججەت ئىسمى بويىچە رەتكە تىزىدۇ
 3. پلاستىنكا نامى بويىچە رەتكە تىزىدۇ
 4. دىسكا رەت نومۇرى بويىچە رەتكە تىزىدۇ
 5. ھۆججەتنىڭ قويۇلۇش ۋاقتىنىڭ ئۇزۇن - قىسقىلىقى بويىچە رەتكە تىزىدۇ.
 6. ئىختىيارى تەرتىپتە بولىدۇ
- ئىزدەش(查找) كۇنۇپكىسى بولسا ئاۋاز ھۆججەتلىرىنى ئىزدەشكە ئىشلىتىلىدۇ. ئۇنى بىر باسقاق تۆۋەندىكىدەك تىزىملىك كۆرۈنىدۇ.



1. تىز ئورۇن بەلگىلەش - ناخشا تىزىملىكىدە ھۆججەت بەك كۆپ بولۇپ كەتكەندە

بۇنى بىر باسقاق بىر خەت كىرگۈزۈش رامكىسى چىقىدۇ، ئۇنىڭغا بىز قويماقچى بولغان ھۆججەت ئىسمىنى كىرگۈزۈپ بەرسەك دەرھال شۇ جايغا يۆتكىلىدۇ.

2. ناخشا ئىزدەش - بۇ تىزىملىكنى تاللىساق بىر ئىزدەش رامكىسى چىقىدۇ. ئۇنىڭدا

بىز ناخشا ئىسمى ياكى ناخشىچى ئىسمى قاتارلىقلار بىر قانچە تۈرلەر بويىچە ناخشا ئىزدەپ تاپالايمىز. ئەلۋەتتە قويۇش تىزىملىكى ئىچىدىن، كومپيۇتېردىن ئەمەس.

3. كېيىنكىسىنى ئىزدەش - بۇ كۇنۇپكىنى باسقاق، ئالدىنقى قېتىمقى ئىزدەش شەرتى

ئاستىدا شۇنىڭغا ماس كېلىدىغان يەنە بىر ناخشىنى ئىزدەپ تاپىدۇ.

تەھرىرلەش(编辑) كۇنۇپكىسى بولسا قويۇش تىزىملىكىگە قارىتا كېسىش، كۆچۈرۈش، چاپلاش قاتارلىق مەشغۇلاتلارنى ئىلىپ بارالايدۇ. بۇ كۇنۇپكىنى بىر باسقاق تۆۋەندىكىدەك بىر تىزىملىك كۆرۈنىدۇ.



1. كېسىش — بۇ كۇنۇپكا ئارقىلىق ناخشا تىزىملىكىدىكى خالىغان بىر ھۆججەت ئىسمىنى تىزىملىكتىن كېسىپ ئالغىلى بولىدۇ.
2. كۆچۈرۈش - بۇ كۇنۇپكا ئارقىلىق ناخشا تىزىملىكىدىكى خالىغان بىر ھۆججەت ئىسمىنى تىزىملىكتىن كۆچۈرۈپ ئالغىلى بولىدۇ.
3. چاپلاش - بۇ كۇنۇپكا ئارقىلىق خالىغان ناخشا جەدۋىلى ئىچىگە كۆچۈرۈۋالغان ياكى كېسىۋالغان ھۆججەت ئىسمىنى چاپلىغىلى بولىدۇ.
4. جەدۋەلگە يۆتكەش - باشقا بىر قويۇش جەدۋىلىگە بىر ياكى بىر قانچە ھۆججەتنى يۆتكەيدۇ.
5. جەدۋەلگە كۆچۈرۈش - باشقا بىر قويۇش جەدۋىلىگە بىر ياكى بىر قانچە ھۆججەتنى كۆچۈرىدۇ.
6. ھەممىنى تاللاش - بۇ كۇنۇپكا بېسىلسا ناخشا تىزىملىكىدىكى بارلىق ھۆججەتلەر تاللىنىدۇ.

7. ھەممىنى تاللىماسلىق - بۇ كۇنۇپكا بېسىلسا ھېچقانداق ھۆججەت تاللانمايدۇ.
8. تەتۈر تاللاش - ئەگەر بىر قانچە ھۆججەت تاللانغان بولسا، بۇ كۇنۇپكا بېسىلسا، بايام تاللانغان ھۆججەتلەردىن باشقا ھۆججەتلەر تاللىنىدۇ.
- كونترول رايونىدىكى كۇنۇپكىلارنىڭ ئەڭ ئاخىرقىسى ھالەت 模式 كۇنۇپكىسى بولۇپ، بۇ كۇنۇپكا ئارقىلىق بىر نەچچە خىل قويۇش ھالىتى ئارىسىدا ئالماشتۇرۇش ئىلىپ بارغىلى بولىدۇ. بۇ كۇنۇپكىنى باسقاق تۆۋەندىكى تىزىملىك چىقىدۇ.



1. بىر ناخشىنى قويۇش - بىر ناخشىنى بىرلا قېتىم قويۇپ كەينىدىكى ناخشىلارنى قويمايلا توختايدۇ.
2. بىر ناخشىنى قايتىلاپ قويۇش - بىر ناخشىنى قايتا - قايتا قويىدۇ.
3. تەرتىپ بويىچە قويۇش - قويۇش تىزىملىكىدىكى ناخشىلارنى تەرتىپ بويىچە بىرىنىڭ كەينىدىن بىرىنى قويىدۇ.
4. ئايلانما ھالەتتە قويۇش - قويۇش تىزىملىكىدىكى ناخشىلارنى ئايلاندۇرۇپ قويۇۋېرىدۇ.

5. ئىختىيارى قويۇش - ئىختىيارى قويۇش ھالىتىدە قويۇش تىزىملىكىدىكى ناخشىلارنى بەلگىلىك تەرتىپتە ئەمەس بەلكى كومپيۇتېر ئۆزى خالىغانچە قايسى ناخشىنى قويغۇسى كەلسە شۇنى قويىدۇ

6. قويۇش جەدۋىلىنى ئاپتوماتىك ئالماشتۇرۇش - بىر قويۇش جەدۋىلى قويۇلۇپ تۈگىسە يەنە بىر قويۇش جەدۋىلىگە ئاپتوماتىك ئالمىشىدۇ.

قويۇش تىزىملىكى جەدۋىلى رايونىدىكى مەلۇم بىر قويۇش جەدۋىلى ھۆججىتى ئۈستىگە مائۇس سىتېرىلىكىسىنى ئەكىلىپ، ئوڭ كۇنۇپكىنى چەكسەك تۆۋەندىكىدەك تىزىملىك چىقىدۇ.



تەپسىلىي قارىساق بۇ تىزىملىكنىڭ بايام بىز كۆرۈپ ئۆتۈپ كەتكەن كونترول رايونىدىكى قويۇش جەدۋىلى كۇنۇپكىسىنى باسقاندا چىققان تىزىملىك بىلەن ئىنتايىن ئوخشاش ئىكەنلىكىنى بايقىغىلى بولىدۇ. بىراق پۈتۈنلەي ئوخشاش دېگۈدەك ئەمەس.

1. قويۇش جەدۋىلىنى ئالماشتۇرۇش - بۇ بۇيرۇق ئارقىلىق بىر نەچچە قويۇش جەدۋىلى ئارىسىدا ئۆز-ئارا ئالماشتۇرۇش ئىلىپ بارغىلى بولىدۇ.
 2. يىغىندىن قويۇش جەدۋىلى قۇرۇش - يىغىندىن بىر قويۇش جەدۋىلى قۇرىدۇ.
 3. قويۇش جەدۋىلى قوشۇش - قويۇش جەدۋىلى رايونىغا بىر قويۇش جەدۋىلى قوشىدۇ.
 4. قويۇش جەدۋىلىنى ساقلاش - يىغىندىن قۇرۇلغان، ئۆزگەرتىلگەن قويۇش جەدۋەللىرىنى ساقلاپ قويدۇ.
 5. قويۇش جەدۋىلىنى ئۆچۈرۈش - مەلۇم بىر ياكى بىر قانچە قويۇش جەدۋىلىنى قويۇش جەدۋىلى رايونىدىن ئۆچۈرۈۋېتىدۇ.
 6. بارلىق قويۇش جەدۋەللىرىنى ساقلاش - قۇرۇلغان ياكى ئۆزگىرىش بولغان بارلىق قويۇش جەدۋەللىرىنى ساقلايدۇ.
 7. قايتا نام بېرىش - مەلۇم بىر قويۇش جەدۋىلىنىڭ ئىسمىنى ئۆزگەرتىپ قايتا نام بېرىدۇ.
 8. نامغا ئاساسەن رەتكە تىزىش - قويۇش جەدۋەللىرىنى ئىسمىغا ئاساسەن رەتكە تىزىدۇ.
- ناخشا تىزىملىكى رايونىدىكى مەلۇم بىر ھۆججەت ئۈستىگە مائۇس سىتىرىلىكىسىنى ئەكىلىپ، ئوڭ كۇنۇپكىنى بىر چەكسەك، تۆۋەندىكىدەك بىر تىزىملىك چىقىدۇ.
- ئۇلارنىڭ رولى ۋە چۈشەندۈرۈلۈشى تۆۋەندىكىچە:



1. قويۇش (播放) - مائۇس سىتىرىلكىسىنى خالىغان بىر ھۆججەت ئەكىلىپ، ئوڭ كۇنۇپكىنى بىر چېكىش ئارقىلىق، چىققان تىزىملىكتىن مۇشۇ بۇيرۇقنى تاللىساق، شۇ ھۆججەت قويۇلۇشقا باشلايدۇ.

2. ھۆججەت خاسلىقى (文件属性) - ئەگەر بۇ تۈرنى تاللىساق، شۇ ھۆججەتنىڭ خاسلىقىنى كۆرگىلى ھەمدە ئۆزگەرتكىلى بولىدۇ. يەنى ئادەتتە بىز ناخشا قويغاندا كۆرۈنۈپ تۇرىدىغان ناخشا ئىسمى، ناخشىچى ئىسمى قاتارلىق ئۇچۇرلارنى كۆرگىلى ھەمدە بۇلارنى ئۆزگەرتكىلى بولىدۇ. ھۆججەت خاسلىقىنى يالغۇز ھۆججەت بويىچىلا ئەمەس بەلكى بىر قانچە ھۆججەت خاسلىقىنى بىراقلا ئۆزگەرتىشكىمۇ بولىدۇ. مەسىلەن تۆۋەندىكى رەسىمدىكىدەك.



3. ئۆچۈرۈش (删除) - بۇ بۇيرۇق ناخشا تىزىملىكىدىن شۇ ناخشىنى ئۆچۈرۈۋېتىدۇ.
4. فىزىكىلىق ئۆچۈرۈش (物理删除) - بۇ تۈر تاللانسا، شۇ ھۆججەت ناخشا تىزىملىكىدىنلا ئەمەس قاتتىق دىسكىدىنمۇ ئۆچۈرۈپ تاشلىنىدۇ. ئادەتتە بۇ تۈر چەكلەنگەن ھالەتتە بولۇپ، بۇ تۈرنى ھەرىكەتكە كەلتۈرۈش ئۈچۈن تەڭشەك تۈرى ئاستىدىكى قويۇش جەدۋىلى تىزىملىكى ئاستىدىن بۇ تۈرنى چەكلەش ياكى ھەرىكەتكە كەلتۈرۈشنى بەلگىلىسەك بولىدۇ.
5. قويۇش جەدۋىلىنى تەھرىرلەش (编辑列表) - بۇ تۈرنى تاللىساق يەنە قىسمى تىزىملىك ئىچىلىدۇ. ئۇنىڭدىكى تۈرلەر كونترول رايونىدىكى تەھرىرلەش كۇنۇپكىسىنى باسقاندا چىققان تۈرلەر بىلەن ئاساسەن ئوخشاش بولۇپ، قويۇش جەدۋىلىگە ھۆججەتلەرنى كۆچۈرۈش، كېسىش، چاپلاش، يۆتكەش قاتارلىق مەشغۇلاتلارنى قىلغىلى بولىدۇ.
6. ھۆججەت شەكلىنى ئالماشتۇرۇش (转换格式) - بۇ ئىقتىدار بولسا ttplayer نىڭ مۇھىم ئىقتىدارىدىن بولۇپ، سىز بۇئارقىلىق كومپيۇتېرىڭىزغا باشقا ھۆججەت

شەكلىنى ئالماشتۇرىدىغان دېتاللارنى قاچىلىماي تۇرۇپ، ئۆزىڭىز قويۇۋاتقان ئاۋاز ھۆججىتىنى wav, wma, mp3, ape, aac قاتارلىق ئاساسلىق ئىشلىتىلىۋاتقان ئاۋاز ھۆججىتى شەكلىگە ئايلاندۇرالايسىز. مەسلەن تۆۋەندىكى رەسىمدىكىدەك:



بۇنىڭدىكى (编码格式) كودلاش فورماتى دېگەن يەر ئاستىدىكى چىقىرىش فورماتى (输出格式) دېگەن جايدىن قايسى خىل ھۆججەت شەكلىگە ئايلاندۇرماقچى بولساق شۇ خىل تۈرنى تاللايمىز. نۆۋەتتە مەننىڭ تاللىغىنىم wma ھۆججىتى. ياندىكى (配置) تەكشۈش دېگەن تۈرنى باسقاق باسقاق، بۇ ھۆججەتنى بىت سانى قاتارلىقلارنى ئۆزىمىزنىڭ ئېھتىياجىغا قاراپ تۇرۇپ بەلگىلىگىلى بولىدۇ. باشقا يەرلىرىگە تەگمەي (目标文件夹) نىشان مۇندەرىجە دېگەن جايدىن ھۆججەتنى چىقارماقچى بولغان جاينى كۆرسىتىپ بېرىپ، دەرھال ئالماشتۇرۇش دېگەن كۇنۇپكىنى باسقاقلا ئۆزگەرتىشنى باشلايدۇ. ئەلۋەتتە باشقا تۈرلەرنى تاللاپ كۆرۈپ باقسىڭىز بولىدۇ. ئەگەر سىز دەسلەپكى ئۆگەنگۈچى بولسىڭىز باشقا يەر بىلەن ئېتىشماي مۇشۇ ئىككى تۈرنى ئۆزگەرتىشىڭىزمۇ كۆڭلىڭىزدىكىدەك نەتىجىگە ئېرىشەلەيسىز.

7. قايتا قويۇش قۇۋىتىنى ئاشۇرۇش (回放增益) - بۇ تۈر ئادەتتە ئىشلىتىلمەيدۇ.
8. ھۆججەتكە قايتا نام بېرىش (重命名文件) - ھۆججەتكە قايتانام بېرىشكە ئىشلىتىلىدۇ. بىرقانچە خىل قايتا نام بېرىش شەكلى بىلەن تەمىنلىگەن.
9. ئەۋەتىش (发送到) - بۇ تۈرنى تاللىساق يەنە بىر قىسمى تىزىملىك ئىچىلىدۇ. ئۇنىڭ ئىچىدىكى ئۆزىمىز خالىغان تۈرلەرنى تاللاش ئارقىلىق شۇ ھۆججەتنى خالىغان ئورۇنغا يۆتكىيەلەيمىز ياكى تىزىملىك شەكلى قۇرۇشقا بولىدۇ.
10. توردىن ئاقتۇرۇش (网上搜索) - بۇ ئادەتتە بەيدۇ تورىدىكى ناخشىلارنىڭ ئۇلانمىسىنى تېپىپ، قويۇش تىزىملىكىگە سۆرەپ كىرىش ئارقىلىق، توردا قويۇش ئىقتىدارىنى ئەمەلگە ئاشۇرۇشقا قارىتىلغان.
11. ھۆججەت كۆرۈش (浏览文件) - شۇ ھۆججەت تۇرغان مۇندەرجە ياكى ھۆججەت قىسقۇچىنى ئىچىپ، سىزنى شۇ ھۆججەت تۇرغان جايغا باشلاپ بارىدۇ.
12. تەڭشەك (选项) - بۇ تۈر باشتا سۆزلەپ ئۆتكەن Ttplayer تەڭشەكلى (千千选项) بىلەن ئوخشاش.

ناخشا تېكىستى كۆزنىكى ۋە ئۇنىڭ ئىقتىدارلىرى

ئەمدى 3 - نومۇرلۇق كۆزنىك ناخشا تىزىملىكى بىلەن تونۇشۇپ چىقايلى.

كومپيۇتېردا ياكى mp3 ناخشا قويغۇچىڭىزدا بىر تەرەپتىن ناخشا ئاڭلاپ بىر تەرەپتىن ناخشا تېكىستىنى كۆرۈپ ئەگىشىپ ئېيتىشنى، ياكى سىز چەتئەل تىلى ئۆگىنىۋاتقان بولسىڭىز بىر تەرەپتىن سۆزلۈك يادلاپ، بىر تەرەپتىن شۇ سۆزلەرنىڭ يېزىلىش ھالىتىنى كۆرۈپ ئوقۇپ تۇرۇشنى خالامسىز. مانا بۇ ئىقتىدارلارنى مۇشۇ كۆزنىكتىكى ناخشا تېكىستى تەھرىرلەش بۇيرۇقى ئارقىلىق ئەمەلگە ئاشۇرغىلى بولىدۇ. بۇ كۆزنىكنىڭ ئاساسلىق رولى بولسا، قويۇلۇۋاتقان ناخشىنىڭ تېكىستىنى كۆرسىتىش بولۇپ، بۇندىن باشقا يەنە مۇشۇ كۆزنىكتە تۇرۇپلا بىر تەرەپتىن ناخشا ئاڭلىغاچ بىر تەرەپتىن ناخشا تېكىستىنى يازغىلىمۇ بولىدۇ.

بىز مائۇس سىتىرىلىكىسىنى بۇ كۆزىگە ئېلىپ كېلىپ، ئوڭ كۇنۇپكىنى بىر چەكسەك،
تۆۋەندىكىدەك تىزىملىك ئىچىلىدۇ. بۇ تىزىملىكتىكى بۇيرۇقلارنىڭ رولى تۆۋەندىكىچە:



1. ناخشا تېكىستىنى تەڭشەش(调整歌词) - ئادەتتە ناخشا تېكىستى كۆزىكىدە ناخشا تېكىستى كۆرسىتىلمىگەن بولسا، بۇ تىزىملىكنىڭ قىسمى تىزىملىكى كۈلرەڭ ھالەتتە بولۇپ، ئىشلىمەيدۇ. ناخشا تېكىستى كۆرسىتىلىۋاتقاندا بولسا، ناخشا تېكىستى بىلەن ناخشا مەزمۇنىنى ماسلاشتۇرۇشقا ئىشلەيدۇ. يەنى 0.5 سېكۇنت ئالدىغا، كەينىگە ياكى مائۇس ئارقىلىق تەڭشەش دېگەندەك تۈرلەر ئارقىلىق تېكىستنى ناخشا بىلەن ماس ھالەتتە قويۇلىدىغان قىلغىلى بولىدۇ.

توردىن ئاڭتۇرۇش(在线搜索) - ناخشا تېكىستىنى توردىن ئىزدەشكە قارىتىلغان بولۇپ، توردىكى ناخشا تېكىستىنى كومپيۇتېرغا چۈشۈرۈۋالغىلى بولىدۇ. ناخشا تېكىستى چۈشۈرۈش مۇلازىمىتى بىلەن تەمىنلەش خەنزۇچە تور بەتلىرىدە خىلى بۇرۇنلا ئىشقا ئېشىپ بولغان، ئەمما ھازىرچە ھېچبىر ئۇيغۇرچە تور بەتلىرى ئۇيغۇرچە ناخشا تېكىستى چۈشۈرۈش مۇلازىمىتى بىلەن تەمىنلىمىگەن. شۇڭا بىز پەقەت خەنزۇچە ياكى


ئىنگلىزچە دېگەندەك تىلدىكى ناخشىلارنىڭ تېكىست ھۆججىتىنى توردىن چۈشۈرەلەيمىز.

2. ناخشا تېكىستى بىلەن باغلاش(关联歌词). ئادەتتە ناخشا تېكىست ھۆججىتى بىلەن ناخشا ھۆججىتى بىر مۇندەرىجە ئىچىدە ھەمدە ئىسمى ئوخشاش بولسا بۇ دېتال بىۋاسىتە تېكىست ھۆججىتىنى ئاچالايدۇ. ئەمما باشقا مۇندەرىجىدە بولۇپ قالسا ئاچالمايدۇ. شۇ چاغدا بىز بۇ تۈرنى تاللىساق بىر كۆزنەك ئىچىلىدۇ. بۇ كۆزنەكتىكى كۆرۈش(浏览) دېگەن كۇنۇپكىنى بېسىش ئارقىلىق ناخشا تېكىستى بار مۇندەرىجىنى تېپىپ جەزملەشتۈرسەك، ناخشا تېكىست ھۆججىتى ئىسمى ئاق تۇرغان ئورۇندا پەيدا بولىدۇ. بۇنىڭدىن ئاستىدىكى باغلاش دېگەن كۇنۇپكىنى باسساقلا ناخشا ھۆججىتى بىلەن تېكىست ھۆججىتى باغلىنىپ، ناخشا تېكىستى كۆزنىكىدە شۇ ناخشىنىڭ تېكىستى كۆرۈنۈشكە باشلايدۇ.

3. ناخشا تېكىستى تەھرىرلەش(编辑歌词). بۇ ئىقتىدار بۇ دېتالنىڭ ئەڭ مۇھىم ئىقتىدارلىرىدىن بىرى بولۇپ، بىز بۇ ئارقىلىق ناخشا تېكىست ھۆججىتى قۇرۇپ ھەمدە ئاشۇ تېكىست ھۆججىتىگە قارىتا تەھرىرلەش ئىلىپ بارالايمىز.

ئەگەر بىز كومپيۇتېردىلا كۆرىمىز دېسەك ئۇنداقتا بىز بىۋاسىتە ھالدا ئۇيغۇر كونا يېزىقى بىلەن يېزىپ كىرگۈزسەك ئەلۋەتتە بولىدۇ، ئەگەر مۇڭداندا (mp3 播放器) كۆرىمىز دېسەك ئۇيغۇر لاتىن يېزىقى بويىچە يېزىپ كىرگۈزسەك بولىدۇ. ياكى ئۇيغۇر ئىدىت دېگەندەك دېتاللار بىلەن ئۇيغۇر ئەرەپ يېزىقىدىن ئۇيغۇر لاتىن يېزىقىغا ئۆزگەرتىۋالساقمۇ بولىدۇ.

ئەمدى نەق گەپكە كەلسەك، بىز ناخشا تېكىستى تەھرىرلەش دېگەن بۇيرۇقنى باسساق بۇ كۆزنەك تۆۋەندىكىدەك ئۆزگىرىدۇ.



بىز دەل مۇشۇ كۆزىگە ئۆزىگەلا بىۋاسىتە ناخشا تېكىستىنى يازساق بولىدۇ. ئەلۋەتتە ناخشىنى بىر تەرەپتىن ئاڭلاپ يەنە بىر تەرەپتىن تېكىستىنى يازىمىز ئۆلگۈرەلمەي قالساق كەينىگە ياندۇرساق بولىدۇ. ئۈستىدىكى قورال ستوندا بۇ قوراللار بار. بۇ قوراللارنىڭ رولى تۆۋەندىكىچە:



1- تەھرىرلەش ھالىتىدىن ئادەتتىكى ھالەتكە قايتىش.

2- ناخشا تېكىست ھۆججىتىنى ئېچىش

3- ناخشا تېكىست ھۆججىتىنى ساقلاش

4- ناخشىنى قويۇش

5- ناخشىنى ۋاقىتلىق توختىتىش

6- ناخشىنى ئالدىغا ياندۇرۇش

7- ناخشىنى كەينىگە ئۆتكۈزۈش

8- ۋاقىت بەلگىسى قىستۇرۇش

9- ۋاقىت بەلگىسىنى ئالماشتۇرۇش

10- ۋاقىت بەلگىسىنى ئۆچۈرۈش

11- كېسىش

12- كۆچۈرۈش


13- چاپلاش

14- كەينىگە قايتىش

15- تەكرارلاش

دىگەندەك 15 خىل ئىقتىدار كۈنۈپكىسى بار. بۇنىڭ ئىچىدە بىزگە ئەڭ زۆرۈرى ۋاقىت بەلگىسى قىستۇرۇش كۈنۈپكىسىدىن ئىبارەت.

ئادەتتە ئالدى بىلەن تولۇق ناخشا تىكىستىنى كىرگۈزۈپ بولغاندىن كىيىن، ناخشىنى بىر تەرەپتىن ئاڭلاپ، ۋاقىتقا توغۇرلاپ تۇرۇپ، ئاندىن ۋاقىت قىستۇرۇش كۈنۈپكىسى بىلەن قويۇلۇش ۋاقتىنى بەلگىلىسەك بولىدۇ. يەنى تۆۋەندىكىدەك.



يۇقارقى رەسىمدە كۆرسىتىلگەندەك قىلساق بىز پەقەت ناخشا ئىسمى بىلەن ناخشىچى ئىسمىنىلا كۆرەلەيمىز. باشقا ناخشا مەزمۇنلىرى كۆرۈنمەيدۇ. شۇڭا ناخشا ئىسمى بىلەن ناخشىچى ئىسمىغا ئوخشاش بارلىق ناخشا تىكىستى بار قۇرلارنىڭ ئالدىغا ۋاقىت بەلگىسى قىستۇرۇش كۈنۈپكىسى ئارقىلىق ئەشۇ تىكىستلارنىڭ كۆرسىتىلىش ۋاقتىنى بەلگىلەيمىز. بۇ باسقۇچلارنى ئورۇنلاپ بولغاندىن كىيىن ساقلاش كۈنۈپكىسى بىلەن ساقلاپ، ئاشۇ ناخشا ھۆججىتى بىلەن بىرمۇندەرىجىگە ناخشا ئىسمى بىلەن ئوخشاش ئىسمىدە قويۇپ قويىساق بولىدۇ. ئەگەر باشقا يەرگە ساقلىغان بولساق، ئالدىدا دىگەن ئۇسۇل بويىچە ناخشا ھۆججىتى بىلەن تىكىست ھۆججىتىنى بىر-بىرىگە

باغلاپ قويساقلا بولىدۇ.

ئەگەر ئۇيغۇر كونا يىزىقىدا كۆرسەتمەكچى ياكى يازماقچى بولساق، بىز بايام ساقلىغان lrc ھۆججىتىنى ئۇيغۇر ئىدىت بىلەن ئىچىپ، ئۇيغۇر ئېدىتنىڭ ئۇيغۇر لاتىن يىزىقىنى ئۇيغۇر ئەرەپ يىزىقىغا ئايلاندۇرۇش ئىقتىدارىدىن پايدىلىنىپ، كونا يىزىققا ئايلاندۇرساق بولىدۇ. ياكى يۇقۇردا سۆزلەپ ئۆتكەن Ttplayer تەڭشىكى دىگەن كۆزنەكنى ئىچىپ، بۇنىڭدىكى ناخشا تىكىستى تۈرىدىن كۆرسىتىلىدىغان ناخشا تىكىستىنىڭ خەت نۇسخىسىنى ئۇيغۇرچە مەلۇم بىر يۇنىكودلۇق خەت نۇسخىسىغا (مەسىلەن: ukij tuz tom) تەڭشەپ قويۇپ، بىۋاستە ئۇيغۇر ئەرەپ يىزىقى بىلەن يازساق بولىدۇ.

4. ناخشا تىكىستىنى كۆچۈرۈش (复制歌词) - كۆرسىتىلىۋاتقان ناخشا تىكىستىنى كۆچۈرۈپ ئالىدۇ. ئەگەر يەنە تىكىست تەھرىرلەش ھالىتىگە قايتىپ، چاپلاش كۇنۇپكىسىنى باسساق، بايامقى ناخشا تىكىستىنى شۇ جايغا چاپلايدۇ.

5. ناخشا تىكىستىنى ئەمەلدىن قالدۇرۇش (撤销歌词) - ناخشا تىكىستىنىڭ ناخشا بىلەن بولغان باغلىنىشىنى ئەمەلدىن قالدۇرىدۇ.

6. قايتا قاچىلاش (重新载入) - ئەمەلدىن قالدۇرغاندىن كىيىن بۇ بۇيرۇقنى تاللىساق، ناخشا تىكىستىنى قايتىدىن كۆرسىتىدۇ.

7. ناخشا تىكىستىنى تورغا يوللاش (上传歌词) - يىزىپ چىققان ناخشا تىكىستىنى تورغا يوللايدۇ. يەنى سىز ئۆزىڭىز مەلۇم بىر ناخشىنىڭ تىكىستىنى تەھرىرلەپ يىزىپ بولۇپ، ئۇنى باشقىلارمۇ تەڭ ئىشلەتسۇن دىسىڭىز، بۇ تىكىستىنى تورغا چىقارسىڭىز بولىدۇ. بىراق ھازىر مەخسۇس ئۇيغۇرچە ناخشا تىكىستى چۈشۈرۈشنى تەمىنلەيدىغان تور بىتى بولمىغاچقا، سىز تەھرىرلەپ چىققان ناخشىڭىزنىڭ مۇشۇ يۇمشاق دىتالى تارقاتقان تور بىتىنىڭ ناخشا تىكىستى يوللاش رايۇنىغا يوللايسىز، شۇڭا ئۇيغۇرچە كونا يىزىقتىكى ناخشا تىكىستىنى قوللىماسلىقى مۇمكىن، ئەمما ئۇيغۇر كومپيۇتېر يىزىقى بويىچە يىزىپ يوللىسىڭىز بولىدۇ. مەن ئابدۇللانىڭ

ئەسلىدىم دىگەن ناخشىسىنىڭ تىكىستىنى ئۇيغۇر كومپيۇتېر يىزىقى بويىچە يوللاپ باققان، مۇۋاپىقىيەتلىك بولغان.

8. ناخشا تىكىستىنى بىرلەشتۈرۈش(内嵌歌词) - بۇ تۈرنى تاللىساق، يەنە بىر قىسمى تىزىملىك ئىچىلىدۇ. بۇنىڭدىكى تۈرلەر ئارقىلىق ناخشا تىكىستىنى ناخشا ھۆججىتى ئۆزىگە بىرلەشتۈرۈۋەتكىلى ياكى بىرلەشتۈرۈۋەتكەن ناخشا تىكىستىنى ئۆچۈرۈۋەتكىلى بولىدۇ. بىرلەشتۈرۈۋەتكەن تىكىست ھۆججىتىنى ئەمەلدىن قالدۇرۇش بۇيرۇقى بىلەنمۇ ئەمەلدىن قالدۇرغىلى بولمايدۇ.

9. كۆرسىتىش ئۇسۇلى(显示方式) - بۇ تۈرنى چەكسەك بىر قىسمى تىزىملىك ئىچىلىدۇ. ئۇنىڭدىكى تۈرلەرنى تاللاش ئارقىلىق، ناخشا تىكىستىنى كارا OK بويىچە كۆرسىتىش دىگەندەك بىر قانچە خىل كۆرسىتىش شەكلى بويىچە كۆرسەتكىلى بولىدۇ.

10. ئاددى ۋە مۇرەككەپ خەت ئارىسىدا ئالماشتۇرۇش(简繁转换) - بۇ تۈرنىڭ رولى خەنزۇچە تىكىست ھۆججىتىدىكى ئاددى خەت بىلەن مۇرەككەپ خەت ئارىسىدا ئالماشتۇرۇش ئىلىپ بىرىشتىن ئىبارەت.

11. ھەرپ كودى(字符编码) - بىر قانچە خىل ھەرپ كودى ئارىسىدا ئالماشتۇرۇش ئىلىپ بارىدۇ. بىز ئۈچۈن ئانچە چوڭ ئەھمىيىتى يوق. بىز پەقەت سىستېما كۆڭۈلدىكى ھالىتىنىلا تاللاپ قويساقلا بولىدۇ.


12. دائىم ئەڭ ئۈستىدە(总在最前) - بۇ تۈرنى تاللاپ قويساق، مۇزىكا قويغۇچ دائىملا ھەرقانداق كۆزنەكنىڭ ئۈستىدا تۇرىدۇ.

13. تەڭشەك(选项) - Ttplayer تەڭشەكلى دېگەن تۈر بىلەن ئوخشاش.

ئاۋاز ئۈنۈمى كۆزنىكى ۋە ئۇنىڭ ئىقتىدارلىرى

ئەمدى 4- نومۇرلۇق كۆزنەك ئاۋاز ئۈنۈمى كۆزنىكى بىلەن تونۇشۇپ چىقايلى.

ئاۋاز ئۈنۈمى كۆزنىكى ئارقىلىق قويۇلۇۋاتقان ھۆججەتنىڭ ئاۋازغا قارىتا كۈچەيتىش، پەسەيتىش ۋە باشقا ئىقتىدارلارنى ئەمەلگە ئاشۇرغىلى بولىدۇ.



يۇقىرىقى رەسىمدىكى تالىچىلارنى يۇقىرى كۆتۈرۈش ياكى تۆۋەنگە چۈشۈرۈش ئارقىلىق ھەر خىل ئاۋاز ئۈنۈملىرىگە ئېرىشەلەيمىز. ئۈستىدىكى ئۈچ كۇنۇپكىنىڭ رولى بولسا، (1) - سى ئاۋاز ئۈنۈمى ئۆز-چاتىنى ئىچىش ياكى تاقاش (يەنى بىر باسساق توغرا بەلگىسى قويۇلىدۇ، يەنە بىر باسساق بەلگە يوقايدۇ. بەلگە قويۇلغان ھالىتى ئىچىلغان ھالەت بولىدۇ) (2) - سىستېما تەمىنلىگەن بىر قانچە ئاۋاز ئۈنۈمى ئارىسىدا ئالماشتۇرۇش ئىلىپ بارىدىغان كۇنۇپكا بولۇپ، بىر چەكسەك بىر تىزىملىك ئىچىلىدۇ، ئۇنىڭدىن خالىغان تۈرنى تاللاش ئارقىلىق، شۇ خىل ئاۋاز ئۈنۈمى ھالەتتە تۇرۇپ مۇزىكا ئاڭلىغىلى بولىدۇ. ياكى ئۆزىمىز بەلگىلىگەن ئاۋاز ئۈنۈمىنى ساقلاپ قويغىلى بولىدۇ. (3) - ئاۋاز ئۈنۈمى ھالىتىنى سىستېما كۆڭۈلدىكى ھالىتىگە ئەكىلىش كۇنۇپكىسىدىن ئىبارەت.

بۇ ئۈچ كۇنۇپكىنىڭ يېنىدىكى ئىككى دانە تۈز ياتقان سىرلىغۇچىنىڭ 1- سى يەنى تەڭپۇڭلاشتۇرغۇچ (平衡) نىڭ ئوتتۇرىدىكى تالىچىسىنى ئوڭ سولغا سىيرىش ئارقىلىق، ئاۋاز ئوڭ لايى ياكى سول لايىدىن چىقارغىلى بولىدۇ. ئوتتۇرىدا تۇرغان ھەرىكەتلىك لايىدىن ئاۋاز چىقىدۇ. 2- سى سىتېرىئو (环绕) بولۇپ، ئوتتۇرىدىكى تالىچىنى ئوڭ سولغا سىيرىش ئارقىلىق سىتېرىئولۇق ئاۋاز ئۈنۈمىنى ئاچقىلى ياكى ئېتىۋەتكىلى بولىدۇ. ئەگەر مائۇس سىتېرىلىكىسىنى بۇ كۆزنەك ئۈستىگە ئەكىلىپ، ئوڭ كۇنۇپكىنى بىر

چەكسەك تۆۋەندىكىدەك بىر تىزىملىك ئىچىلدۇ.



بۇ تىزىملىكنىڭ 1-سى تەۋسىيە قىلىنغان تەڭشەك بولۇپ، سىستېما ئۆزى مۇۋاپىق دەپ قارىغان بىر خىل ئاۋاز ئۈنۈمىنى ئىشلىتىدۇ. 2-سى ئۆزى بەلگىلەش ئارقىلىق ئۆزىمىز ئاۋاز ئۈنۈمىنى بەلگىلەيمىز. 3-سى تاللاشقا بولىدىغان تۈرلەرنى باسقاق، يەنە بىر قىسمى تىزىملىك ئىچىلىپ، ئۇنىڭدىن خالىغان تۈرنى تاللىساق بولىدۇ. يۇقىرىدىكى 2- كۈنۈپكىنى باسقاندا كۆرۈلگەن ئاۋاز ئۈنۈملىرى بۇ يەردىمۇ كۆرۈنىدۇ. خالىغان بىرنى تاللاپ ئىشلەتسەك بولىدۇ. 4- ئاۋاز ئۈنۈمىنى ئىشلىتىش بولۇپ، بۇنى بىر چەكسەك ئاۋاز ئۈنۈمى ئىشلەيدۇ، يەنە بىر چەكسەك ئاۋاز ئۈنۈمى ئىشلىتىش توختايدۇ.

5- دولىي سىتېرېئو ئاۋازنى ئىشلىتىش ۋە توختىتىش بولۇپ، بىر چەكسەك ئىشلەيدۇ، يەنە بىر چەكسەك توختايدۇ.

شۇنىڭ بىلەن Ttplayer مۇزىكا قويغۇچىنى تونۇشتۇرۇش پۈتۈنلەي تۈگىدى.

چالا بولۇپ قالغان جايلار بولسا دوستلارنىڭ تولۇقلاپ قويۇشنى ئۈمىد قىلىمەن